



Кара-Гуз айыл аймагынын айылдык Кеңешинин 8-чакырылышынын депутаттарынын
кезексиз сегизинчи сессиясынын

№ 8/1 ТОКТОМУ

2025-жылдын 30-июну

Жаңы-Талаа айылы

Жергиликтүү өз алдынча башкаруу органдарына айрым мамлекеттик ыйгарым укуктарды берүүнүн тартиби жөнүндө

Кыргыз Республикасынын Президентинин Иш башкармасына караштуу “Кызмат” мамлекеттик мекемеси (мындан ары - Кызмат), Кыргыз Республикасынын Санариптик өнүктүрүү министрлигине караштуу Калкты каттоо департаменти 2024-жылдын 12-декабрындагы чыг. №28158 каты аркылуу, жергиликтүү өз алдынча башкаруу органдарына айрым мамлекеттик ыйгарым укуктарды берүү жөнүндө 2022-жылы түзүлгөн Келишимдердин негизинде жүргүзүлгөн мамлекеттик кызматтар, 2025- жылдын 1-январынан тартып убактылуу токтотулган. Кызмат, Кыргыз Республикасынын “Жергиликтүү өз алдынча башкаруу органдарына айрым мамлекеттик ыйгарым укуктарды берүүнүн тартиби жөнүндө” мыйзамына ылайык, республиканын жергиликтүү өз алдынча башкаруу органдары менен жаңыдан Келишим түзүп, мамлекеттик кызматтарды көрсөтүү максатында Кара-Гуз айыл аймагынын айылдык Кеңеши **токтом кылат:**

1. Кара-Гуз айыл аймагынын айыл өкмөтүндө Кызмат, Кыргыз Республикасынын “Жергиликтүү өз алдынча башкаруу органдарына айрым мамлекеттик ыйгарым укуктарды берүүнүн тартиби жөнүндө” мыйзамына ылайык иш-аракеттерди жандандырууда, айрым мамлекеттик ыйгарым укуктарды берүүдө калкты жана жарандык абалдын актыларын каттоо маселелери боюнча төмөндөгү 6 иш Регламенти аткарууга алуу боюнча бекитилсин.

- Регламентке 1- тиркеме: Кыргыз Республикасынын жаранынын паспортун, Кыргыз Республикасынын жаранынын жалпы жарандык паспортун алмаштырууга документтерди кабыл алуу, ошондой эле аларды берүү боюнча жол-жобосу;

- Регламентке 2-тиркеме: Кыргыз Республикасынын жарандарын жашаган жери жана барган жери боюнча каттоо жана каттоолук эсептен чыгаруу жол-жобосу;

- Регламентке 3-тиркеме: Туулгандыгын мамлекеттик каттоо тууралуу күбөлүктөргө документтерди кабыл алуу жана аларды берүү жол-жобосу;

- Регламентке 4-тиркеме: Никелешүүнү мамлекеттик каттоо тууралуу күбөлүктөргө документтерди кабыл алуу жана аларды берүү жолжобосу;

- Регламентке 5-тиркеме: Өлгөндүгүн мамлекеттик каттоо тууралуу күбөлүктөргө документтерди кабыл алуу жана аларды берүү жолжобосу;

- Регламентке 6-тиркеме: Баланын туулгандыгын каттоодо “балага сүйүнчү” бир жолку төлөмүн дайындоо жөнүндө арыздарды тариздөө жол-жобосу боюнча.

2. Бул токтомдун аткарылышын көзөмөлдөө жагы депутаттардын мыйзамдуулукту, укук тартибин сактоо, жарандардын укугун жана кызыкчылыгын коргоо, регламент, депутаттык этика жана мандат боюнча туруктуу комиссиясы милдеттендирилсин.

Төрага:

С.Ч.Абзаитов